

Visit for information about
Jhunjhunu/ Shekhawati/
Rajasthan & India
www.myjhunjhunu.com



RNI NO. RAJHIN/2005/16382

मासिक समाचार पत्र
पूरे भारतवर्ष में दो हजार दो सौ से अधिक संख्या में प्रसारित

माई झुंझुनू डॉट कॉम

My Jhunjhunu.com

www.myjhunjhunu.com/newspaper

डाक पंजीयन संख्या

पृष्ठ : 12 मूल्य : 5 रुपये (वार्षिक शुल्क : 60 रुपये)
License to post without Prepayment of postage No.

झुंझुनू/027/05-10 Valid up to 31-12-10 TECH.(W.R.)/47-4/05-06/07 valid till 31-12-2010

वर्ष : 3

अंक : 12

माह : अक्टूबर

प्रधान सम्पादक : देवकीनन्दन तुलस्यान

संरक्षक : श्रवणकुमार केजड़ीवाल (एडवोकेट)

नकल से सावधान सही माल खरीदें



Awardee - 21st Century Technocrat Excellence Award 2006 with Gold Medal

सम्पादकीय

विजयादशमी की हार्दिक बधाई एवं शुभकामनाएं.....

36 वां अंक आपको प्रेषित करते हुए हार्दिक खुशी का अनुभव कर रहे हैं जैसाकि आपको स्मरण होगा कि अब तक के 35 अंक 12 पृष्ठों में 100 से अधिक समाचारों के साथ प्रकाशित हुए हैं। हमें गर्व है कि आप सुधि पाठकों पर कि आपका सहयोग एवं विश्वास हमें निरन्तर मिला जिससे हम इस क्षेत्र में आगे बढ़ सके। तीन वर्ष पूर्व दिपावली 2005 से शुरू समाचार पत्र ने 3 वर्ष पूर्ण कर लिए हैं। सभी अंक आप वैबसाइट पर www.myjhunjhunu.com/newspaper पर देख सकते हैं।

मेले एवं खेल कूद प्रतियोगिताएं हमारी सांस्कृतिक धरोहर हैं और इनका आयोजन हुआ पूरे माह जोर शोर के साथ, एक और नवलगढ़ बाबा रामदेव एवं नरहड़ सहित अन्य मेलों में उमड़े भक्तजन तो दुसरी और खेलकूद में बढचढकर हिस्सा लिया भावी खिलाड़ियों ने सभी आयोजकों को सुन्दर कार्यान्वयन हेतु बधाईयां.....

हर गृहस्थ को कर्तव्य की शिक्षा देने एवं प्रत्येक व्यक्ति को इसकी मर्यादा का संदेश देने के लिए प्रभु श्री राम का चरित्र का रंगमंचीय शुभारम्भ होगा जगह जगह रामलीलाओं के माध्यम से। ताकि लोगों को मनोरंजन पूर्ण तरीके से श्रीराम प्रभु का आदर्श एवं मर्यादा पूर्ण जीवन चरित्र देखने, सुनने एवं ग्रहण करने को मिल सके। कहते हैं राम नाम के दो असरो में ना जाने क्या बल है- राम का नाम राम से बड़ा माना जाता है हमारी भारतीय संस्कृति में।

रामलीलाओं का समापन होगा दशहरा पर्व पर जब बुराई के प्रतीक रावण का पुतला जलाया जायगा और होगा राम का राज्यभिषेक।

दीपावली पर्व आने वाला है जिसके नाम से ही प्रत्येक को चढ जाता है उल्लास। किसी को कोई बड़ा फायदा हो तो यही कहते हैं कि तुम्हारी तो दीवाली है। अर्थ की देवी महालक्ष्मी का पूजन करेंगे सभी घरों में एवं दुकानों पर व्यापारी पूजेंगे मां महालक्ष्मी के साथ बही खातो को। सभी घरों दुकानों में होगी साफ सफाई एवं रंग रोगन। चारों ओर होगा खुशी का माहौल, परम्परागत रूप से हर वर्ष की भांति सभी मिलेंगे और कायम करेंगे भातृत्वभाव की मिसाल।

अधिकांशक भारत विश्व परमाणु विरादरी में शामिल हो गई। हालांकि उसे इसके लिए ३४ सालों का लंबा इंतजार करना पड़ा। इंतजार तो देश को शायद और भी करना पड़ता यदि मनमोहन सिंह जैसे दूरदर्शी नेतृत्व का अभाव होता। यह उनकी लगन और संयम का ही परिणाम है कि विश्व के ४५ देशों की सदस्यता वाले परमाणु आपूर्तिकर्ता समूह (एनएसजी) ने भारत के परमाणु व्यापार पर लगे प्रतिबंध को हटाकर ऐतिहासिक निर्णय लिया। राजशाही और हिन्दू राष्ट्र का संवैधानिक स्थान समाप्त होने के बाद उदित संघीय गणतंत्र नेपाल के पहले माओवादी प्रधानमंत्री प्रचण्ड की भारत यात्रा नेपाल के लिए आशा से अधिक सफल रही। भारत में सभी दलों के प्रमुख नेताओं ने उनकी अगुवानी की, भारत सरकार ने उन्हें दिल खोलकर सहायता के आश्रय दे दिए। सकारात्मक रूख दिखाया। - डी.एन. तुलस्यान

रमजान के आखिरी जुमा पर नमाज अदा की

माई झुंझुनू न्यूज। रमजान उल मुबारक का आखिरी जुमा होने से लोगों में खासा उत्साह था। सुबह से ही नमाज की तैयारियां शुरू हो गई थीं। नमाजियों ने नहा धोकर अच्छे कपड़े पहने तथा मस्जिद की तरफ रूख किया। रमजान के मुबारक महीने के आखिरी जुमा को लोगों ने नमाज अदा कर देश से आतंकवाद के खतम, देश में शांति कायम रखने, देश की तरकी तथा अपने गुनाओं की माफी को दुआएं मांगी। आखिरी जुमा को मजिस्टों में काफी रौनक रही। महिलाओं ने घरों में नमाज अदा की। नमाज से पहले इमाम ने खुल्वा पढ़ा। नमाज के बाद इमाम ने दुआ करवाई। शहर की रोड नम्बर दो स्थित मोहम्मदी मस्जिद, नरशाह मस्जिद, मदीना मस्जिद, नगीना मस्जिद, फतेहपुरी मस्जिद, कलंदरी मस्जिद, रजिया मस्जिद, जामा मस्जिद, नगीना मस्जिद, अक्शा व चेजारान मस्जिद सहित अन्य मस्जिदों में नमाज अदा की गई।



लायन्स क्लब झुंझुनू सिटी ग्रेटर की रोजा इफ्तार पार्टी

माई झुंझुनू न्यूज। दरगाह हजरत कमरुद्दीन शाह झुंझुनू में सोमवार रात्रि लायन्स क्लब झुंझुनू सिटी ग्रेटर द्वारा राष्ट्रीय एकता एवं साम्प्रदायिक सद्भाव कार्यक्रम रोजा इफ्तार पार्टी का आयोजन किया गया। समारोह की मुख्य अतिथि प्रान्तपाल लायन अन्जना जैन, विशिष्ट अतिथि चंचलनाथ टोला के पीठाधीश्वर ओमनाथ महाराज एवं दरगाह कमरुद्दीन शाह के सज्जानशीन एजाज नबी थे। क्लब अध्यक्ष रिटायर्ड आईपीएस लायन लियकत अली खान, सचिव लायन सुरेन्द्र सैनी, संयोजक एमजेएफ लायन मोहम्मद फारूख कुरैशी सहित बड़ी संख्या में क्लब सदस्य, शहर के गणमान्यजन उपस्थित थे।

दुर्गा पूजा महोत्सव 2008

माई झुंझुनू न्यूज। दुर्गा पूजा महोत्सव 2008 का आगाज 30 सितम्बर मंगलवार को शहर में विभिन्न जगहों पर हुआ। दुर्गा पूजा के विस्तृत समाचार आगामी अंक में प्रकाशित होंगे।

राजस्थानी शिशु मंदिर के 33 वें वार्षिकोत्सव उमंग 2008 में होंगे अनेक कार्यक्रम

माई झुंझुनू न्यूज। शहर की प्रमुख शिक्षण संस्थान राजस्थानी शिशु मंदिर उच्च माध्यमिक विद्यालय के 33 वें वार्षिकोत्सव के अवसर पर विभिन्न रचनात्मक प्रतियोगिताओं एवं सांस्कृतिक कार्यक्रमों का आयोजन किया जायेगा।

यह जानकारी देते हुये संस्थान के निदेशक सज्जन कुमार शर्मा ने बताया कि वार्षिक उत्सव कार्यक्रमों की श्रृंखला में एक अक्टूबर को विद्यालय परिसर में प्रातः साढ़े दस बजे आयोजित होने वाली हिन्दी-श्रुतिलेख, सामान्य ज्ञान,निबंध लेखन एवं चित्रकला प्रतियोगिताओं में जिलेभर की शिक्षण संस्थाओं के प्रतिभागी भाग लेंगे। इसी श्रृंखला में 2 अक्टूबर गुरुवार को गांधी-शास्त्री पर मोदी रोड स्थित गाडिया टाउन हॉल में प्रातः साढ़े 11 बजे जिला स्तरीय वाद विवाद प्रतियोगिता का आयोजन किया जायेगा। कार्यक्रम के मुख्य अतिथि कर सलाहकार सत्यनारायण शर्मा होंगे। अध्यक्षता

कलेक्टर को धूम्रपान रहित और साफ रखने का अभियान शुरू

झुंझुनू, १६ सितम्बर: कलेक्टर परिसर को धूम्रपान रहित और साफ-सुथरा रखने के उद्देश्य से मंगलवार को जैसा स्वच्छ घर वैसा साफ कार्यालय अभियान शुरू किया गया। इस अवसर पर जिला कलेक्टर टी. रविकान्त, पुलिस अधीक्षक हरिप्रसाद शर्मा, उपखण्ड अधिकारी डॉ. भागवन्द बघाल तथा बार एसोसियेशन के अध्यक्ष बिरजू सिंह शेखावत ने इस अभियान को एक नयाच कार्यक्रम के रूप में रेखांकित किया। जिला प्रशासन और राजस्थान कैसर फाउण्डेशन के संयुक्त तत्वावधान में शुरू किये गये इस अभियान के तहत विभिन्न शिक्षण संस्थाओं के एन.एस.एस. से जुड़े पांच-पांच स्वयंसेवक रोजाना कलेक्टर परिसर में उपस्थित रहकर गन्दगी फैलाने वाली, दीवारों का विरूपण करने वाली और धूम्रपान करने वालों को ऐसा करने से रोकने के लिए समझाइश करेंगे। इस समझाइश का तरीका इतना सरल व विनम्र रहेगा कि गन्दगी व धूम्रपान करने वालों को खुद-ब-खुद शर्मिन्दगी महसूस होगी। कदाचित, इस



शर्मिन्दगी के कारण वे भविष्य में ऐसा नहीं करने का संकल्प लेंगे। जिला कलेक्टर व पुलिस अधीक्षक ने एन.एस.एस. के स्वयंसेवकों को उनकी सेवाओं के तौर-तरीके भी समझाये। अभियान के प्रथम दिन हितेश चौधरी, महावीर प्रसाद शर्मा, अनिल कुलहरि, विजेन्द्र भामू और मनोज बुडानिया ने स्वयंसेवक के रूप में अपनी सेवाएं दी। अभियान संयोजक एवं एस.डी.एम. डॉ. बघाल ने बताया कि फिलहाल इस कार्यक्रम को एक माह तक चलाने का निश्चय किया गया है और इस दौरान प्रत्येक कार्य दिवस को पांच नये स्वयंसेवक इस परिसर में अपनी सेवाएं देंगे। अभियान के शुभारम्भ पर राजस्थान कैसर फाउण्डेशन के संजीव महला, डॉ. योगेश शर्मा व राजन चौधरी, पेंशनर समाज के जिलाध्यक्ष पी.एल. शर्मा तथा अभिभाषकगण व अधिकारी-कर्मचारी भी उपस्थित थे। जिला कलेक्टर ने बताया कि इस अभियान के माध्यम से हम प्रत्येक व्यक्ति को यह संदेश देना चाहते हैं कि जितना स्वच्छ वे अपना घर रखते हैं उतना ही साफ-सुथरा कार्यालय भी रखें।

बार सलौना शौरूम का उद्घाटन 9 अक्टूबर को

माई झुंझुनू न्यूज। माई झुंझुनू डॉट कॉम के संरक्षक, निवर्तमान प्रान्तपाल एमजेएफ लायन श्रवण कुमार केजड़ीवाल के सुपुत्र कपील केजड़ीवाल द्वारा 'फैशन स्क्वायर' के नाम से रेडीमेड गारमेंट का शौरूम केजड़ीवाल कॉम्प्लेक्स स्टेशन रोड झुंझुनू प्रारम्भ किया जा रहा है। शौरूम का उद्घाटन 9 अक्टूबर 08 को होगा। इस शौरूम में लिवरपुल कम्पनी के 'बार सलौना ब्राण्ड' के कपड़े उपलब्ध होंगे। लिवरपुल रेडीमेड गारमेंट्स में भारत की अग्रणीय कम्पनियों में से एक है जो कि युवाओं की प्रसंद के अनुसार कपड़े बनाती है। कपील केजड़ीवाल के उज्ज्वल भविष्य के लिए माई झुंझुनू डॉट कॉम परिवार अपनी हार्दिक शुभकामनाएं प्रेषित करता है।

जिला कलेक्टर ने श्रमदान कार्यक्रम जारी किया

झुंझुनू, 27 सितम्बर: जिला कलेक्टर टी. रविकान्त ने एक आदेश जारी कर 28 सितम्बर से 23 नवम्बर तक की अवधि में आने वाले प्रत्येक रविवार के लिए सामूहिक श्रमदान का कार्यक्रम जारी किया है। आदेश के अनुसार 28 सितम्बर को गांधी चौक, 5 अक्टूबर को रोडवेज बस स्टैंड, 12 को पुराने डाकघर के पास अनुसूचित जातियों के मोहल्ले, 19 को जिला पुस्तकालय, 26 को तहसील व जिला शिक्षा अधिकारी (प्रा.शि.) के कार्यालय परिसरों, 2 नवम्बर को जिला शिक्षा अधिकारी (मा.) के कार्यालय परिसर, 9 को सी.एम.एच.ओ., आबकारी, आई.सी.डी.एस. व उप पंजीयक के कार्यालय परिसरों, 16 को रेलवे स्टेशन तथा 23 नवम्बर को कलेक्टर परिसर में सामूहिक श्रमदान किया जाएगा। इन सभी स्थानों के लिए प्रभारी अधिकारी व श्रमदान करने वाली टीमों भी लगा दी गई हैं। नगर परिषद को भी सहयोग करने को कहा गया है। रविवार को गांधी चौक में होने वाले श्रमदान के प्रभारी कोषाधिकारी होंगे तथा इसमें एस.डी.एम. झुंझुनू, कोष कार्यालय, स्काउट-गाइड व नगर परिषद को टीमों श्रमदान करेंगे।

शरद पूर्णिमा महोत्सव पर श्री छावनी नरेश बालाजी सेवा समिति द्वारा सेवा कैम्प 10 अक्टूबर से

माई झुंझुनू न्यूज। श्री छावनी नरेश बालाजी सेवा समिति द्वारा शरद पूर्णिमा महोत्सव पर सालासर धाम जाने वाले ध्वज पदयात्रियों की सेवा में चार दिवसीय सेवा कैम्प 10 अक्टूबर से प्रारम्भ होगा। सेवा कैम्प प्रभारी पवन वर्मा ने बताया कि सेवा समिति द्वारा प्रतिवर्ष की भांति इस बार भी शरण पूर्णिमा महोत्सव पर पुलिस लाइन के पास बोला सर्विस सेन्टर पर चार दिवसीय सेवा कैम्प लगाया जायेगा जिसमें पदयात्रियों की सेवा सुविधा में भोजन, चिकित्सा, जलपान, चाय नाश्ता, रात्रि विश्राम व स्नान आदि की सभी सुविधाएं निःशुल्क उपलब्ध करवायी जायेगी। सेवा समिति के व्यवस्थापक शशिकान्त महर्मिया ने बताया कि सेवा कैम्प में सेवा भावना की ईच्छा शक्ति रखने वाले दानवीर दानदाता निःसंकोच होकर सेवा समिति के माध्यम से अपना सहयोग देकर इस सेवा पूण्य कार्य में धर्मलाभ का पुण्य अर्जित कर सकता है। सेवा समिति द्वारा यह आठवा सेवा कैम्प आयोजित किया जा रहा है।

जी.बी. मोदी स्कूल में फैन्सी ड्रेस प्रतियोगिता

माई झुंझुनू, 27 सित.। विश्व पर्यटन दिवस पर शनिवार को फैन्सी ड्रेस प्रतियोगिता एवं चित्रकला प्रतियोगिता का आयोजन किया गया। प्राचार्य एस.एस. कुकरेती ने शेखावाटी में पर्यटन की प्रचुर संभावनाओं के मध्य नजर अपने विचार प्रकट किये। छोटे-छोटे बच्चों ने रंग-विरंगी पोशाके पहनकर भारतीय संस्कृति की जीवन्त झांकी प्रस्तुत की।

कलेक्टर के आग्रह पर मेवासिंह बोला द्वारा छात्रा को आर्थिक सहायता

माई झुंझुनू न्यूज। झुंझुनू जिला कलेक्टर टी.रविकान्त के आग्रह पर

माई झुंझुनू डॉट कॉम द्वारा श्रीकान्त शर्मा का स्वागत

माई झुंझुनू न्यूज। अग्रसेन भवन झुंझुनू में अग्रवाल समाज समिति द्वारा आयोजित रूकमणी मंगल के आयोजन अवसर पर निकाली गई शोभायात्रा में माई झुंझुनू डॉट कॉम की ओर से महाराजश्री श्रीकान्त शर्मा का डी एन तुलस्यान एवं केशरदेव तुलस्यान द्वारा स्वागत सम्मान किया गया।



पीआरओ कार्यालय के किसी भी दिन के प्रेसनोट कभी भी देखें।
www.myjhunjhunu.com/pro

जिला पुलिस प्रेसनोट एवं अन्य जानकारियों के लिए लॉगऑन करें-
www.myjhunjhunu.com/police